

Hausa - Ruhu Mai Tsarki Littattafai - Holy Spirit Scriptures

Fitowa 35:31 Ya cika shi da ruhu na hikima, da basira, da sani, da fasaha na iya yin kowane irin aiki.

Littafin Kidaya 11:25 Sa'an nan Ubangiji ya sauko cikin girgije, ya yi masa magana, ya kuma sa ruhun da yake kansa, ya zama a kan dattawan nan saba'in. Sa'ad da ruhun ya zauna a kansu sai suka yi annabci, amma daga wannan kuma ba su kara yi ba.

1 Sama'il 10:6 Sa'an nan Ruhun Ubangiji zai sauko maka, za ka kuwa yi rawa da sowa tare da su, za ka zama wani mutum dabam.

2 Sama'il 23:2 "Ruhun Ubangiji ya yi magana ta wurina, Sakonsa yana kan lebunana.

Ayuba 33:4 Ruhun Jehovah ne ya yi ni, Mai Iko Dukka ya hora mini rai.

Ishaya 11:2 Ikon Ubangiji zai ba shi hikima, Da sani, da gwaninta yadda zai mallaki mutanensa. Zai kuwa san nufin Ubangiji, ya kuma yi tsoronsa,

Mika 3:8 Amma ni ina cike da iko, Da Ruhun Ubangiji, Da shari'a da karfin hali, Don in sanar wa Yakubu da laifinsa, Isra'il a kuma da zunubinsa.

Zakariya 4:6 Sa'an nan ya ce, "Wannan ita ce maganar Ubangiji zuwa ga Zarubabel cewa, 'Ba da karfi, ko iko ba, amma da Ruhuna,' in ji Ubangiji Mai Runduna.

Matiyu 12:28 Ni kuwa in da ikon Ruhun Jehovah nake fitar da aljannu, ashe, Mulkin Jehovah ya zo muku ke nan.

Matiyu 28:19 Don haka sai ku je ku almajirtar da dukkan al'ummai, kuna yi musu baftisma da sunan Uba, da Da, da Ruhu Mai Tsarki,

Markus 1:10 Da fitowarsa daga ruwan sai ya ga sama ta dāre, Ruhu yana sauko masa kamar kurciya.

Markus 13:11 Sa'ad da suka kai ku gabon shari'a suka mīka ku, kada ku damu kan abin da za ku fada. Amma duk abin da aka yi muku baiwa da shi a lokacin nan, shi za ku fada, domin ba ku ne kuke magana ba, Ruhu Mai Tsarki ne.

Luka 2:26 Ruhu Mai Tsarki kuwa ya riga ya bayyana masa, cewa ba zai mutu ba sai ya ga Almasihun Ubangiji.

Luka 4:1 Yesu kuma cike da Ruhu Mai Tsarki sai ya dawo daga Kogin Urdun. Ruhu yana iza shi zuwa jeji,

Luka 4:18-21 "Ruhun Ubangiji yana tare da ni, Domin yā shafe ni in yi wa matalauta bishara. Ya aiko ni in yi shelar saki ga daurarru, In kuma bude wa makafi ido, In kuma 'yanta wadanda suke a danne, 19 In yi shelar zamanin samun karbuwa ga Ubangiji.' 20 Ya rufe littafin ya mayar wa mai hidima, ya zauna. Duk wadanda suke a cikin majami'a suka zuba masa ido. 21 Sai ya fara ce musu, "Yau Nassin nan ya cika a kunnenku."

Luka 12:11,12 Sa'ad da suka kai ku a gaban majami'u, da mahukunta da shugabanni, kada ku damu da yadda za ku mai da jawabi, ko kuwa abin da za ku fada, 12 domin Ruhu Mai Tsarki zai koya muku abin da ya kamata ku fada a lokacin."

Yahaya 7:38,39 Duk mai gaskatawa da ni, kamar yadda nassi ya ce, 'Daga zuciyarsa ne kogunan ruwan rai za su gudana.' " 39 To, wannan shi ne ya fada game da Ruhu, wanda masu gaskatawa da shi za su karba, domin har yanzu ba a ba da Ruhu ba, saboda ba a daukaka Yesu ba tukuna.

Yahaya 14:16,17 Ni ma zan roki Uba, zai kuwa ba ku wani Mai Taimako ya kasance tare da ku har abada. 17 Shi ne Ruhu na gaskiya, wanda duniya ba ta iya samunsa, domin ba ta ganinsa, ba ta kuma san shi ba. Ku kam, kun san shi, domin yana zaune tare da ku, zai kuma kasance a zuciyarku.

Yahaya 14:26 Amma Mai Taimako, wato, Ruhu Mai Tsarki, wanda Uba zai aiko cikin sunana, shi ne zai koya muku kome, ya kuma tuna muku duk abin da na fada muku.

Yahaya 16:7,8 Duk da haka ina gaya muku gaskiya, zai fiye muku in tafi, domin in ban tafi ba, Mai Taimakon nan ba zai zo gare ku ba. In kuwa na tafi, zan aiko shi gare ku. 8 Sa'ad da kuwa ya zo zai kā da duniya a kan zunubi, da adalci, da kuma hukunci.

Yahaya 16:13-15 Sa'ad da kuwa Ruhu na gaskiya ya zo, zai bishe ku a cikin dukan gaskiya, domin ba zai yi magana don kansa ba, sai dai duk abin da ya ji, shi zai fada, zai kuma sanar da ku al'amuran da za su auku. 14 Zai daukaka ni, domin zai dauko daga cikin abin da yake nawa ya sanar da ku. 15 Duk abin da Uba yake da shi, nawa ne. Shi ya sa na ce zai dauko daga cikin abin da yake nawa ya sanar da ku."

Yahaya 20:21,22 Sai Yesu ya sāke ce musu, "Salama a gare ku! Kamar yadda Uba ya aiko ni, haka ni ma na aike ku." 22 Da ya fadi haka ya busa musu numfashinsa, ya ce musu, "Ku karbi Ruhu Mai Tsarki.

Ayyukan Manzanni 1:2 har ya zuwa ranar da aka dauke shi aka kai shi Sama, bayan da ya yi umarni ta wurin Ruhu Mai Tsarki ga manzannin da ya zaba.

Ayyukan Manzanni 1:5 domin Yahaya kam, da ruwa ya yi baftisma, amma kafin 'yan kwanaki da Ruhu Mai Tsarki za a yi muku baftisma."

Ayyukan Manzanni 1:8 Amma za ku sami iko sa'ad da Ruhu Mai Tsarki ya sauко muku, za ku kuma zama shaiduna a Urushalima, da duk kasar Yahudiya, da ta Samariya, har ya zuwa iyakar duniya."

Ayyukan Manzanni 2:1-4 Da ranar Fentikos ta yi, duk suna tare a wuri daya, 2 farat daya, sai aka ji wani amo daga sama, kamar na busowar gawurtacciyar iska, ya cika duk gidan da suke zaune. 3 Sai wadansu harsuna kamar na wuta suka bayyana a gare su, suna rarrabuwa, suna sassauka a kan ko wannensu. 4 Sai duk, aka cika su da Ruhu Mai Tsarki, suka kuma fara magana da wadansu harsuna dabam dabam, gwargwadon yadda Ruhun ya yi musu baiwar yin magana.

Ayyukan Manzanni 2:17-19 'Jehovah ya ce, A zamanin karshe zai zamanto zan zubo wa dukan 'yan adam Ruhuna. 'Ya'yanku mata da maza za su yi annabci, Wahayi zai zo wa samarinku, Dattawanku kuma za su yi mafarkai. 18 Hakika, har ma a kwanakin nan zan zubo Ruhuna a kan bayina mata da maza, Za su kuma yi annabci. 19 Zan nuna abubuwan al'ajabi a sararin sama, Da mu'ujizai a nan kasa, Wato jini, da wuta, da kuma, hauhawan hayaki. (Yowel 2:28,29)

Ayyukan Manzanni 2:33 Da yake an daukaka shi a dama ga Jehovah, ya kuma sami cikar alkawarin nan na baiwar Ruhu Mai Tsarki daga wurin Uba, sai ya zubo da wannan da kuke gani, kuke kuma ji.

Ayyukan Manzanni 2:38 Sai Bitrus ya ce musu, "Sai ku tuba, a yi wa ko wannenku baftisma, a kan kun yarda da sunan Yesu Almasihu, domin a gafarta zunubanku, za ku kuwa sami baiwar Ruhu Mai Tsarki,

Ayyukan Manzanni 4:31 Bayan sun yi addu'a, wurin da suke a tattare ya raurawa. Sai duk aka cika su da Ruhu Mai Tsarki, suka yi ta fadfar maganar Jehovah gabagadi.

Ayyukan Manzanni 8:15-17 Su kuwa sa suka iso, suka yi musu addu'a don su sami Ruhu Mai Tsarki, 16 domin bai sauko wa ko wannensu ba tukuna, sai dai kawai an yi musu baftisma ne da sunan Ubangiji Yesu. 17 Sai suka dora musu hannu, suka kuwa sami Ruhu Mai Tsarki.

Ayyukan Manzanni 8:39 Da suka fito daga ruwan, Ruhun Ubangiji ya fyauce Filibus, bābān kuma bai kara ganinsa ba. Sai ya yi ta tafiya yana farin ciki. (1 Sarakuna 18:12)

Ayyukan Manzanni 9:31 Sa'an nan ne Ikilisiyar duk kasar Yahudiya, da ta Galili, da ta Samariya ta sami lafiya, ta ingantu sosai, suna tafiyar da al'amuransu da tsoron Ubangiji, Ruhu Mai Tsarki yana taimakonsu, har suka yawaita.

Ayyukan Manzanni 10:44,45 Bitrus yana a cikin wannan magana, sai Ruhu Mai Tsarki ya sauko wa dukan masu jinta. 45 Sai Yahudawa masu bi, daukacin wadanda suka zo tare da Bitrus, suka yi mamakin ganin har al'ummai ma an zubo musu baiwar Ruhu Mai Tsarki.

Ayyukan Manzanni 11:15 Da fara maganata, Ruhu Mai Tsarki ya sauko musu, a daidai yadda ya sauko mana tun da farko.

Ayyukan Manzanni 13:52 Amma kuwa masu bi suna ta farin ciki matuka, suna kuma a cike da Ruhu Mai Tsarki.

Ayyukan Manzanni 19:6 Da Bulus ya dora musu hannu, Ruhu Mai Tsarki ya sauko musu, suka kuwa yi magana da wadansu harsuna, suna annabci.

Ayyukan Manzanni 20:23 sai dai Ruhu Mai Tsarki yakan rika tabbatar mini a kowane gari, cewa dauri da shan wuya na dākona.

Romawa 5:5 ita sa zuciyar nan kuwa ba ta sāce iska faufau, domin Jehovah ya kwarara kaunarsa a zukatanmu, ta wurin Ruhu Mai Tsarki da aka ba mu.

Romawa 8:9 Amma ku kam, ba masu zaman halin mutuntaka ba ne, masu zaman Ruhu ne, in dai har Ruhun Jehovah yana zauna a zuciyarku. Duk

wanda ba shi da Ruhun Almasihu kuwa, ba na Almasihu ba ne.

Romawa 8:13-16 In kuna zaman halin mutuntaka, za ku mutu ke nan, amma in da ikon Ruhu kuka kashe ayyukan nan na halin mutuntaka, sai ku rayu. 14 Duk wadanda Ruhun Jehovah yake bishe su, su ne 'ya'yan Jehovah. 15 Ai, ruhun da kuka samu ba na bauta ba ne, har da za ku koma zaman tsoro. A'a, na zaman 'ya'ya ne, har muna kira, "Ya Abba! Uba!" 16 Ruhu da Kansa ma, tare da namu ruhu suna yin shaida, cewa mu 'ya'yan Jehovah ne.

Romawa 8:26 Haka kuma Ruhu yake yi mana taimako a kan gajiyawarmu, domin ba mu ma san abin da ya kamata mu roka ba, amma Ruhu da kansa yana yi mana roko da nishe-nishen da ba su hurtuwa.

Romawa 15:13 Jehovah mai kawo sa zuciya, yă cika ku da matukar farin ciki da salama saboda bangaskiyarku, domin ku yi matukar sa zuciya ta wurin ikon Ruhu Mai Tsarki.

Romawa 15:19 ta wurin ikon mu'ujizai, da abubuwan al'ajabai, da kuma ta wurin ikon Ruhun, har dai daga Urushalima da kewayenta, har zuwa Ilirikun, na yi bisharar Almasihu a ko'ina.

1 Korantiyawa 2:10-13 mu ne Jehovah ya bayyana wa, ta wurin Ruhu, domin Ruhu shi yake fayyace kome, har ma zurfafan al'amuran Jehovah. 11 Wane ne a cikin mutane ya san tunanin wani mutum, in ba ruhun shi mutumin ba? Haka kuma ba wanda ya san tunanin Jehovah, sai dai Ruhun Jehovah. 12 Mu kuwa ba ruhun duniya muka samu ba, sai dai Ruhu wanda yake daga wurin Jehovah, domin mu fahimci abubuwan da Jehovah ya yi mana baiwa hannu sake. 13 Su ne kuwa muke sanarwa ta maganar da ba hikimar dan adam ce ta koyar ba, sai dai wadda Ruhu ya koyar, muna bayyana al'amura masu ruhu ga wadanda suke na ruhu.

1 Korantiyawa 3:16 Ashe, ba ku sani ku Haikalin Jehovah ne ba, Ruhun Jehovah kuma yana zaune a zuciyarku?

1 Korantiyawa 6:11 Wadansunku ma dā haka suke, amma an wanke ku, an tsarkake ku, an kuma kubutar da ku, da sunan Ubangiji Yesu Almasihu, da kuma Ruhun Jehovahnmu.

1 Korantiyawa 12:3 Don haka nake sanar da ku, cewa ba mai magana ta wurin ikon Ruhun Jehovah sa'an nan ya ce, "Yesu la'ananne ne!" Haka kuma ba mai iya cewa, "Yesu Ubangiji ne," sai ta wurin ikon Ruhu Mai Tsarki.

2 Korantiyawa 3:17 To, Ubangiji fa shi ne Ruhu, a inda Ruhun Ubangiji yake kuma, a nan 'yanci yake.

2 Korantiyawa 13:14 Alherin Ubangiji Yesu Almasihu, da kaunar Jehovah, da zumuntar Ruhu Mai Tsarki su tabbata a gare ku duka.

Galatiyawa 4:6 Tun da yake ku 'ya'ya ne, sai Jehovah ya aiko da Ruhun Dansa a cikin zukatanmu, yana kira, "Ya Abba! Uba!"

Afisawa 1:13,14 A cikinsa ne ku kuma da kuka ji maganar gaskiya, wato, bisharar cetonku, a cikinsa, sa'ad da kuka ba da gaskiya kuma, aka hatimce ku da Ruhu Mai Tsarki wanda aka alkawarta. 14 Shi ne kuwa tabbatawar

gādonmu har kafin mu kai ga samunsa, wannan kuma domin yabon daukakarsa ne.

Afisawa 2:18 Domin ta gare shi ne dukanmu biyu muka sami isa gun Uba ta hanyar Ruhu guda.

Afisawa 4:30 Ku kuma kula, kada fa ku bata wa Ruhu Mai Tsarki na Jehovah rai, wanda aka hatimce ku da shi, cewa ku nasa ne a ranar fansa.

1 Tasalonikawa 4:8 Saboda haka, kowa ya ki yarda da wannan, ba mutum ya ki ba, amma Jehovah ya ki, shi da ke ba ku Ruhunsa Mai Tsarki.

1 Tasalonikawa 5:19 Kada ku danne maganar Ruhu.

2 Tasalonikawa 2:13 Ya ku 'yan'uwa, kaunatattun Ubangiji, lalle ne kullum mu gode wa Jehovah saboda ku, domin Jehovah ya zabe ku, don ku fara samun ceto ta wurin tsarkakewar Ruhu, da kuma amincewarku da gasikya. (1 Bitrus 1:2)

Titus 3:5,6 sai ya cece mu, ba don wani aikin adalci da mu muka yi ba, a'a, sai dai domin jinkan nan nasa, albarkacin wankan nan na sāke haihuwa, da kuma sabuntawar nan ta Ruhu Mai Tsarki, 6 wanda ya zubo mana a yalwace ta wurin Yesu Almasihu Mai Cetonmu.

Ibraniyawa 2:4 sa'an nan kuma Jehovah ya hada shaidarsa, da tasu a kan ceton, ta alamu da abubuwan al'ajabi da mu'ujizai iri iri, da kuma baiwar Ruhu Mai Tsarki dabam dabam da ya rarraba kamar yadda ya nufa.

Ibraniyawa 10:15 Ruhu Mai Tsarki ma yana yi mana shaida haka, domin bayan ya ce,

1 Bitrus 1:2 su da suke zababbu bisa ga rigyasanin Jehovah Uba, wadanda Ruhu kuma ya tsarkake, domin su yi wa Yesu Almasihu biyayya, su kuma tsarkaka da jininsa. Alheri da salama su yawaita a gare ku.

2 Bitrus 1:21 Domin ba wani annabcin da ya taba samuwa ta nufin mutum, sai dai mutane ne Ruhu Mai Tsarki yake izawa, Jehovah yana magana ta bakinsu.

1 Yahaya 4:2 Ta haka za ku san Ruhun Jehovah, wato, duk ruhun da ya bayyana yarda, cewa Yesu Almasihu ya bayyana ne da jiki, shi ne na Jehovah.

1 Yahaya 5:7,8 Ruhu kuma shi ne mai ba da shaida, domin Ruhun shi ne gaskiya. 8 Akwai shaidu uku, wato Ruhun, da ruwa, da kuma jini, wadannan uku kuwa manufarsu daya ce.

Yahuza 1:20 Amma ya ku kaunatattuna, ku rika inganta kanku ga bangaskiyarku mafi tsarki, kuna addu'a da ikon Ruhu Mai Tsarki.